



పెద్దిరెడ్డి కుటుంబం చుట్టూ బిగుసుకుంటున్న ఉచ్చు

వైసీపీలో పెద్దిరెడ్డి రామచంద్రారెడ్డి కీలకనేత. ఆయన ఒక రకంగా చెప్పాలంటే.. జగన్ తర్వాత ఆయన మాత్రమేనని అంటారంతా. ఎందుకంటే జగన్ కు అంతా తానే అయి వ్యవహరించేది కూడా పెద్దిరెడ్డి రామచంద్రారెడ్డి మాత్రమేనంటారు. అలాంటి పెద్దిరెడ్డి రామచంద్రారెడ్డి కుటుంబంపై ఎప్పటి నుంచో కూటమి ప్రభుత్వం ఒక కన్నేసి ఉంచింది. ఇదివరకే ఆంధ్రప్రదేశ్ లిక్వర్ స్కామ్ కేసులో పెద్దిరెడ్డి మిథున్ రెడ్డి ని స్పెషల్ ఇన్వెస్టిగేషన్ అధికారులు అరెస్ట్ చేశారు. దాదాపు 70 రోజులకు పైగానే రాజమండ్రి జైలులో రిమాండ్ ఖైదీగా ఉన్న మిథున్ రెడ్డి తర్వాత బెయిల్ పై బయటకు వచ్చారు. మొన్నటి ఎన్నికల్లో చిత్తూరు జిల్లాలో అందరూ ఓడిపోయినా పెద్దిరెడ్డి కుటుంబం మాత్రం ఓటమి చవి చూడలేదు.

ముగ్గురు గెలిచినా...

పుంగనూరు ఎమ్మెల్యేగా పెద్దిరెడ్డి రామచంద్రారెడ్డి, తంబళ్లపల్లి ఎమ్మెల్యేగా ఆయన సోదరుడు పెద్దిరెడ్డి ద్వారకానాథ్ రెడ్డి, రాజంపేట పార్లమెంటు సభ్యుడిగా పెద్దిరెడ్డి మిథున్ రెడ్డి విజయం సాధించారు. చిత్తూరు జిల్లాలో ఈ రెండు మాత్రమే వైసీపీకి దక్కాయి. పార్లమెంటు నియోజకవర్గాల్లో వచ్చిన మూడు స్థానాల్లో ఒకటి కడప, మరొకటి అరకు, ఇంకొకటి రాజంపేట మాత్రమే. అలా పాతుకుపోయిన పెద్దిరెడ్డి కుటుంబాన్ని రాజకీయంగా వేళ్లతో సహా పెకిలించడానికి ప్రయత్నాలు మొదలయినట్లే కనిపిస్తుంది. అటవీ భూముల ఆక్రమణ విషయంలో పెద్దిరెడ్డి రామచంద్రారెడ్డి అడ్డంగా బుక్కయ్యే అవకాశాలు కనిపిస్తున్నాయి. అటవీ భూముల చట్ట ప్రకారం శిక్షలు కూడా భారీగా పడే అవకాశాలుంటాయని న్యాయనిపుణులు చెబుతున్నారు.

వైరం ఈ నాటిది కాదు...

పెద్దిరెడ్డి రామచంద్రారెడ్డికి, ముఖ్యమంత్రి చంద్రబాబు నాయుడుకు మధ్య వైరం ఈ నాటిది కాదు. తిరుపతి ఎస్పీ యూనివర్సిటీలో ఇద్దరూ చదువుకునే రోజులలో తలెత్తిన వైరం నేటికీ రాజకీయంగా కొనసాగుతూనే ఉంది. ఈ నేపథ్యంలో పెద్దిరెడ్డి కుటుంబం అటవీ భూముల విషయంలో చిక్కుల్లో పడినట్లేనని అంటున్నారు. అందులోనూ ఉప ముఖ్యమంత్రి, అటవీ శాఖను పర్యవేక్షిస్తున్న పవన్ కల్యాణ్ బయటపెట్టిన వీడియోతో దాదాపు 74 ఎకరాల అటవీ భూములను పెద్దిరెడ్డి రామచంద్రారెడ్డి కుటుంబం ఆక్రమించుకుందన్న ఆరోపణలు వినిపిస్తున్న నేపథ్యంలో ఆయనకు కష్టాలు మొదలయినట్లేనని అంటున్నారు. అందుకోసమే పవన్ కల్యాణ్ ప్రత్యేకంగా చిత్తూరు జిల్లా పర్యటనకు వెళ్లినట్లు కూడా వైసీపీ నేతలు అనుమానిస్తున్నారు. హెలికాప్టర్ లో వెళ్లి వీడియోను చిత్రీకరించడం కూడా పెద్దిరెడ్డి కుటుంబాన్ని ఇరికించడానికేనన్న అభిప్రాయం వైసీపీ నేతల్లో వ్యక్తమవుతుంది. జరుగుతున్న పరిణామాలు చూస్తుంటే పెద్దాయన పెద్దిరెడ్డి రెడీ అవ్వాల్సిందే అన్నట్లుంది పరిస్థితి.

ఆదిభట్ల మున్సిపల్ ఆఫీసులో ఏసీబీ రైడ్స్.. లంచం తీసుకుంటూ పట్టుబడ్డ టౌన్ ప్లానింగ్ ఆఫీసర్..

- మొదటి పేజీ తరువాయి

లంచం డిమాండ్ చేశారు టీపీఓ. దీంతో ఏసీబీని ఆశ్రయించారు బాధితుడు. బాధితుడి ఫిర్యాదుతో రంగంలోకి దిగిన ఏసీబీ అధికారులు లంచం తీసుకుంటుండగా టౌన్ ప్లానింగ్ ఆఫీసర్ ను రెడ్ హ్యాండెడ్ గా పట్టుకున్నారు టౌన్ ప్లానింగ్ ఆఫీసర్, అసిస్టెంట్ టౌన్ ప్లానింగ్ ఆఫీసర్ ను అదుపులోకి తీసుకున్న అధికారులు కేసు నమోదు చేసి దర్యాప్తు చేస్తున్నారు. ఇదిలా ఉండగా.. అవినీతి

అధికారులను కట్టడి చేయడంలో ఇటీవల దూకుడు పెంచింది ఏసీబీ. ఇటీవల హైదరాబాద్ లోని పలు ప్రాంతాల్లో సబ్ రిజిస్ట్రార్ కార్యాలయాల్లో ఏసీబీ సోదాలు నిర్వహించింది. మూసాపేట్, కుత్బుల్లాపూర్ సబ్ రిజిస్ట్రార్ ఆఫీసుల్లో డాక్యుమెంట్స్ రెటర్న్ లేనిదే రిజిస్ట్రేషన్ ప్రక్రియ జరగట్టడవే వరుస ఫిర్యాదుల నేపథ్యంలోనే సబ్ రిజిస్ట్రార్ కార్యాలయాల్లో తనీఖీలు నిర్వహించినట్లు తెలిపారు హైదరాబాద్ ఏసీబీ డిఎస్పీ శ్రీనివాస్ రెడ్డి.. ప్రజల నుంచి వచ్చిన కంప్లెయింట్ లకు బలం చేకూరే విధంగా సబ్ రిజిస్ట్రార్

కార్యాలయంలో తనీఖీలు చేసే సమయంలో 15మందికి పైగా డాక్యుమెంట్ రెటర్న్ ఆఫీస్ లోనే స్లాట్ బుకింగ్ కన్నా వదుల సంఖ్యలో ఎక్కువ డాక్యుమెంట్స్ తో ఉండడంపై అధికారులు దృష్టి పెట్టారు. ఒక డాక్యుమెంట్ రెటర్న్ వద్ద దొరికిన 10వేల రూపాయలు ఎక్కడి నుంచి వచ్చాయో అన్వేషణలో దర్యాప్తు చేస్తున్నామని,సబ్ రిజిస్ట్రార్ కార్యాలయంలో డాక్యుమెంట్ రెటర్న్ ఉండడంపై జిల్లా ఉన్నతాధికారులకు విార్లు చేస్తామన్నారు.

10 రెండ్రల్ కంటింగ్ పూర్తి చేస్తూ

- మొదటి పేజీ తరువాయి

ఆర్ఎస్ కర్ణన్ తెలియజేశారు. కౌంటింగ్ కోసం మొత్తం 186 మంది సిబ్బందిని కేటాయించినట్లు తెలిపారు. ఫలితాలను ఎప్పటికప్పుడు ఎన్నికల సంఘం వెబ్సైట్లో పొందుపరుస్తామని, మీడియాకు ప్రత్యేకంగా ఎలక్ట్రాన్ స్క్రీన్లను ఏర్పాటు చేస్తామని అన్నారు.ఓట్ల లెక్కింపు కేంద్రం వద్ద 250

మంది పోలీసులతో బందోబస్తు ఏర్పాటు చేసినట్లు నగర జాయింట్ సీపీ తఫ్సీర్ ఇక్బాల్ తెలిపారు. 15 ప్లాటూన్ల సిబ్బందిని రప్పిస్తున్నామని అన్నారు. 144 సెక్షన్ల అమల్లో ఉంటుందన్నారు. అనుమతి ఉన్న వారు లెక్కింపు కేంద్రాల వద్దకు రావాలని సూచించారు. శాంతిభద్రతలకు భంగం వాటిల్లితే చర్యలు తప్పవని హెచ్చరించారు.

నవ్వెల్లో ఉన్న ఆల్టిస్ డిపోలను లాభాల్లోకి తెచ్చే కార్యాచరణ రూపొందిస్తున్నాం

- మొదటి పేజీ తరువాయి

నిర్వహించిన సమీక్షా సమావేశంలో ఆయన మాట్లాడుతూ, కొత్త కాలనీలకు రూట్లు పెంచే విషయమై అధ్యయనం చేయాలని సూచించారు. కారుణ్య నియామకాల కింద ఎంపికైన కండక్టర్ల ప్రావిజన్ పీరియడ్ రెండేళ్లకు తగ్గించాలని అన్నారు.నష్టాల్లో ఉన్న ఆల్టిస్ డిపోలు లాభాల్లోకి వచ్చేలా ప్రత్యేక కార్యాచరణ రూపొందిస్తున్నట్లు ఆయన

వెల్లడించారు. ఆరంభం బస్సు టెర్మినల్ కోసం పోలీసు శాఖ భూములపై చర్చించాలని పేర్కొన్నారు. హైదరాబాద్లో కొత్త డిపోలకు స్థల పరిశీలన చేసి నివేదిక ఇవ్వాలని ఆదేశించారు. బస్సు ప్రమాదాలను తగ్గించడానికి డ్రైవర్ మానిటరింగ్ సిస్టం అమలు చేస్తామని అన్నారు. త్వరలో ఆల్టిస్ డ్రైవర్లు, కండక్టర్లతో జూమ్ మీటింగ్ నిర్వహిస్తామని తెలిపారు.

పుణేలో కంటైనర్లు ఢీకొని భారీగా మంటలు.. మధ్యలో చిక్కుకుపోయిన కారు... 8 మంది మృతి!

పుణే-బెంగళూరు జాతీయ రహదారిపై నవలే వంతెన సమీపంలో గురువారం జరిగిన ఘోర రోడ్డు ప్రమాదంలో తీసిమిడి మంది దుర్మరణం చెందగా, 20 మందికి పైగా తీవ్రంగా గాయపడ్డారు. రెండు కంటైనర్ లారీలు ఒకదానికొకటి ఢీకొనడంతో ఒక్కసారిగా మంటలు చెలరేగాయి. ఆ సమయంలో కంటైనర్ల మధ్యలో కారు చిక్కుకుపోవడంతో అందులో ప్రయాణిస్తున్న వారంతా నజీవరహనమయ్యారు.క్షతగాత్రులను వెంటనే సమీపంలోని ఆసుపత్రులకు తరలించి చికిత్స అందిస్తున్నారు. వారిలో పలువురి పరిస్థితి విషమంగా ఉన్నట్లు సమాచారం.సమాచారం అందుకున్న వెంటనే అగ్నిమాపక సిబ్బంది, పోలీసు బృందాలు సంఘటనా స్థలానికి చేరుకుని సహాయక చర్యలు చేపట్టాయి. అగ్నిమాపక యంత్రాల ద్వారా మంటలను అదుపులోకి తీసుకువచ్చారు. ఒక కంటైనర్ అతి వేగంగా వచ్చి పలు వాహనాలను ఢీకొంటూ ముందుకు

దూసుకెళ్లి మరో కంటైనర్ను బలంగా ఢీకొట్టింది. ఈ ప్రమాదంలో మంటలు వ్యాపించాయని, అదే సమయంలో వాటి మధ్యలో చిక్కుకున్న కారు కూడా మంటల్లో కాలిపోయిందని పోలీసులు తెలిపారు. మృతులను గుర్తించేందుకు చర్యలు తీసుకుంటున్నామని, ప్రమాదానికి గల కారణాలపై దర్యాప్తు చేస్తున్నామని పోలీసులు వెల్లడించారు.“నతారా నుంచి ముంబై వైపు వెళుతున్న ఒక కంటైనర్ బ్రక్ బ్రేక్ ఫెయిల్ అవ్వడం వల్ల అదుపు తప్పిందని తెలిసింది. ఆ బ్రక్ ఏడు నుంచి ఎనిమిది వాహనాలను ఢీకొట్టింది. చివరకి మరో పెద్ద కంటైనర్ బ్రక్కును బలంగా ఢీకొంది. ఒక కారు వాటి మధ్యలో చిక్కుకుని సుజనుజ్జ అయింది... మంటల్లో కాలిపోయింది” అని సంఘటనా స్థలానికి చేరుకున్న ఒక పోలీసు అధికారి తెలిపారు. అతివేగం, బ్రేక్ ఫెయిల్ కావడమే ఈ ప్రమాదానికి ప్రధాన కారణమని ప్రాథమికంగా నిర్ధారించామని ఆయన పేర్కొన్నారు.

ఆ టెన్ట్ విద్యార్థుల పరీక్ష ఫీజు నేనే కడతా

- మొదటి పేజీ తరువాయి

వేతనం నుంచి భరించాలని నిర్ణయించుకున్నట్లు తెలిపారు. ప్రధాని నరేంద్ర మోదీ అందించిన అంత్యోదయ స్ఫూర్తితోనే ఈ నిర్ణయం తీసుకున్నట్లు ఆయన ‘ఎన్ఎస్’ వేదికగా ప్రకటించారు. పదో తరగతి పరీక్షలు రాయనన్న విద్యార్థులకు ఈ సందర్భంగా ఆయన పూర్వద్యూతక శుభాకాంక్షలు తెలిపారు.

ఈ అంశంపై హైదరాబాద్ జిల్లా కలెక్టర్ హరిచందనకు రాసిన లేఖను ఆయన ‘ఎన్ఎస్’ పేర్ చేశారు. ఏ శాఖాలో ఈ మొత్తాన్ని డిపాజిట్ చేయాలనే విషయాన్ని తనకు తెలియజేయాలని కలెక్టర్ను కోరారు. అలాగే, పాఠశాలల వారీగా పదో తరగతి విద్యార్థుల వివరాలు, ఎంత మొత్తాన్ని జమ చేయాలనే వివరాలను కూడా తెలియజేయాలన్నారు.

పగలు డాక్టర్.. సాయంత్రం 4 తర్వాత టెర్రలిస్ట్..

ధీర్ఘి ఎర్రకోట పేలుళ్ల కేసు దర్యాప్తులో విస్తృతంగా నిజాలు వెలుగులోకి వస్తున్నాయి. ఈ కేసులో ప్రధాన నిందితురాలిగా ఉన్న డాక్టర్ షహీన్ సయీద్ పగలు వైద్యురాలిగా పనిచేస్తూ, సాయంత్రం కాగానే ఉగ్రవాద కార్యకలాపాల్లో మునిగి తేలేదని విచారణలో తేలింది. ప్రతిరోజూ సాయంత్రం 4 గంటలకు ఫరీదాబాద్లోని అల్-ఫలా మెడికల్ సైన్సెస్ కాలేజీలో తన ఉద్యోగం ముగిశాక, తన ‘అనలు పని’ మొదలవుతుందని షహీన్ తరచూ చెప్పేదని దర్యాప్తు వర్గాలు వెల్లడించాయి.ఎన్టీబీవీ కథనం ప్రకారం, షహీన్ ప్రవర్తన చాలా విచిత్రంగా ఉండేదని ఆమె సహాధ్యోగి ఒకరు తెలిపారు. ఆమె ఎప్పుడూ తన వెంట ప్రార్థనలకు ఉపయోగించే తస్బీహ్ (జపమాల), హదీస్ పుస్తకాన్ని ఉంచుకునేదని, సంస్థ నిబంధనలను పాటించకుండా ఎవరికీ చెప్పకుండానే తరచూ బయటకు వెళ్ళిపోయేదని పేర్కొన్నారు. ఈ ఆరోపణల నేపథ్యంలో సదరు విద్యారంస్థ, షహీన్తో తమకు ఎలాంటి సంబంధం లేదని ప్రకటించింది.పాకిస్థాన్కు చెందిన జైషే మహమ్మద్ (%జీవవీ%) ఉగ్రవాద సంస్థా విభాగానికి షహీన్ హెడ్క్వార్టర్లు పనిచేస్తున్నట్లు నిఘా వర్గాలు గుర్తించాయి. లక్నో నివాసి అయిన షహీన్ను సోమవారం అరెస్ట్ చేసిన కొన్ని గంటల్లోనే, ఉమర్ మహమ్మద్ అనే మరో ఉగ్రవాది ఎర్రకోట

వద్ద పేలుడు పదార్థాలతో నింపిన హ్యూండాల్ని ఐ20 కారుతో అత్యాచూతికి పాల్పడ్డారు. ఈ ఘటనలో 13 మంది ప్రాణాలు కోల్పోయారు. గతంలో షహీన్ కాన్పూర్ మెడికల్ కాలేజీ, కన్పూర్ మెడికల్ కాలేజీలలో ఫార్మాకాలజీ విభాగాధిపతిగా కూడా పనిచేసింది.ఈ కేసులో షహీన్కు ముందే డాక్టర్ ముజమ్మిల్ షకీల్, డాక్టర్ ఆదిల్ అహ్మద్లను అరెస్ట్ చేయడం ‘వైట్ కాలర్ టెర్రరిజం’ కోణాన్ని తెరపైకి తెచ్చింది. ఉగ్రకుట్రకు ఉపయోగించిన రెండు కార్లను షహీన్ పేరు మీదే గుర్తించారు. అసాల్ రైఫిల్, బుల్లెట్లు లభించిన మారుతీ స్పెస్డ్ డిజైర్ కారును షకీల్ వాడగా, బాంబు డెలివరీ కోసం సిద్ధం చేసిన మారుతీ బ్రెజాను షహీన్ స్వయంగా నడిపేదని అధికారులు తెలిపారు.దేశ రాజధాని సహా పలు ప్రాంతాల్లో వరుస పేలుళ్లకు ఈ ముఠా భారీ ప్రణాళిక రచించినట్లు తెలుస్తోంది. ఇందుకోసం ఏకంగా 32 కార్లను సిద్ధం చేసినట్లు సమాచారం. బులవార్లం మరో ఫోర్స్ ఎకోస్పెర్డ్ కారును కూడా అధికారులు స్వాధీనం చేసుకున్నారు. పేలుడు పదార్థాల రవాణాకు దీన్ని వాడినట్లు ఫోరెన్సిక్ పరీక్షల్లో తేలింది. ఈ కుట్ర వెనుక ఇంకా ఎవరెవరు ఉన్నారనే కోణంలో దర్యాప్తు సంస్థలు విచారణను ముమ్మరం చేశాయి.

కొండా సురేఖపై కేసు ఉపసంహరించుకున్న నాగార్జున

తెలంగాణ రాష్ట్ర మంత్రి కొండా సురేఖపై టాలీవుడ్ ప్రముఖ నటుడు అక్కినేని నాగార్జున క్రిమినల్ కేసును ఉపసంహరించుకున్నారు. మంత్రి తనకు, తన కుటుంబానికి క్షమాపణలు చెప్పినందున, ఆమెపై దాఖలు చేసిన పరువునష్టం దావాను ఉపసంహరించుకుంటున్నట్లు నాగార్జున తెలిపారు. గతంలో నాగార్జున కుటుంబంపై తాను చేసిన వ్యాఖ్యలకు వింతిస్తున్నానని మంత్రి కొండా సురేఖ నిన్న సామాజిక మాధ్యమం ‘ఎక్స్’ వేదికగా వెల్లడించారు. నాగార్జునను, ఆయన కుటుంబాన్ని ఇబ్బంది పెట్టాలని కానీ, వారి పరువు ప్రతిష్ఠలకు భంగం కలిగించాలని కానీ తన ఉద్దేశం కాదని ఆమె పేర్కొన్నారు. నాగార్జున కుటుంబంపై తాను చేసిన వ్యాఖ్యల్లో ఏదైనా పొరపాటు జరిగి ఉంటే అందుకు వింతిస్తున్నానని, తన వ్యాఖ్యలను ఉపసంహరించుకుంటున్నానని ఆమె తెలిపారు.

బిడ్డా వ్యవస్థ చచ్చిపోయింది.. బిడ్డార్థులారా మేల్కొనండి

- మొదటి పేజీ తరువాయి

ప్రకంపనలు సృష్టిస్తోంది. “విద్యార్థులారా మేల్కొండి.. ఏట విప్లవం ముందు విద్య చచ్చిపోయింది” అని ఆయన చేసిన వ్యాఖ్యలు తీవ్ర చర్చకు దారితీశాయి.ప్రస్తుత విద్యా విధానం పూర్తిగా కాలం చెల్లినదని, దానిపై పునరాలోచించాల్సిన సమయం ఆసన్నమైందని వర్మ తన ట్వీట్లో పేర్కొన్నారు. కేవలం జ్ఞాపకశక్తిపై ఆధారపడిన చదువులకు ఇక విలువ ఉండదని స్పష్టం చేశారు. “ఒకే ఒక్క క్లిక్తో లక్షల కేసులను విశ్లేషించి ఏటా ఏటా చికిత్స సూచించగలిగినప్పుడు, విద్యార్థుల పడేళ్ల పాట విషయాలను గుర్తుపెట్టుకోవడానికి ఎందుకు సమయం వృథా చేయాలి?” అని ఆయన సూటిగా ప్రశ్నించారు. భవిష్యత్ తరాల విద్య పుస్తకాల్లోని సమాచారాన్ని బట్టి పట్టడం కాదని, ఏట పరీక్షలను సృజనాత్మకంగా ఎలా ఉపయోగించుకోవాలో నేర్చుకోవడంలోనే ఉందని ఆర్టీవీ అభిప్రాయపడ్డారు. విశ్వవిద్యాలయాలు, విద్యా బోర్డులు మారే వరకు ఏట వేచి చూడదని, మార్పును అందిపుచ్చుకోలేని వ్యవస్థలను అది చెరిపేస్తందని ఆయన హెచ్చరించారు. పాఠశాలలు నైతం తమ బోధన పద్ధతులను మార్చుకుని, పరీక్షల్లో ఏటా ఒక సహాయక సాధనంగా అనుమతించాలని సూచించడం గమనార్హం.“ఏటా మిమ్మల్ని చంపడు, కేవలం పట్టించుకోడు” అని వ్యాఖ్యానించిన వర్మ, “ఏటాని వాడలేని వారు భవిష్యత్తులో ఏట చేతనే వాడబడతారు” అంటూ తీవ్రమైన హెచ్చరిక చేశారు. ప్రస్తుతం ఆర్టీవీ చేసిన ఈ వ్యాఖ్యలు విద్యార్థులు, ఉపాధ్యాయులు, తల్లిదండ్రుల మధ్య విస్తృత చర్చకు దారీ తీశాయి. సాంకేతికత వేగంగా అభివృద్ధి చెందుతున్న తరుణంలో విద్యా వ్యవస్థలో ఎలాంటి మార్పులు రావాలనే దానిపై కొత్త ఆలోచనలకు ఈ ట్వీట్ తెరలేపింది.

విదేశాల్లోని భారత ఉద్యోగులకు గుడ్ న్యూస్... కేంద్రం సరికొత్త బిల్లు!

- మొదటి పేజీ తరువాయి

తిరిగి స్ఫురేకానికి వచ్చేలా ప్రోత్సహించేందుకు ‘ఓవర్సీస్ మొబిలిటీ (ఫెసిలిటీస్ అండ్ వెర్చర్) బిల్లు, 2025’ను ప్రతిపాదించింది.ప్రముఖ అంతర్జాతీయ పత్రిక ‘ది డిప్రామాట్’ కథనం ప్రకారం, ఈ కొత్త బిల్లు కేవలం వలస విద్యార్థులకు మాత్రం కాదు, ఆర్థిక దౌర్భాగ్యంలో కార్మిక శక్తిని ఒక మూలస్థంభంగా మార్చే ప్రయత్నం. ఇప్పటివరకు అమల్లో ఉన్న 1983 నాటి పాత వలస చట్టం స్థానంలో ఈ కొత్త బిల్లు నమోదైనా చట్టపరమైన డ్రిమ్పెవర్సీను తీసుకురానుంది. ఇది కేవలం విదేశీ ఉపాధిని సులభతరం చేయడమే కాకుండా, ఉద్యోగుల సురక్షితంగా తిరిగి రావడం, స్వదేశంలో వారి పునరేకీకరణకు కూడా భరోసా ఇస్తుంది.ఈ బిల్లు ద్వారా భారత ప్రభుత్వం తన కార్మికుల వలసలను కేవలం ప్రేక్షకపాత్రకే పరిమితం చేయకుండా, వారి ఉద్యోగ నిబంధనలపై ఇతర దేశాలతో చురుగ్గా చర్యలు జరుపుతోంది. 2014 నుంచి భారత కేంద్ర ప్రభుత్వం ఇప్పటికీ యూరప్, ఆసియా, గల్ఫ్ ప్రాంతాల్లోని దాదాపు 20 దేశాలతో కార్మిక మొబిలిటీ ఒప్పందాలు కుదుర్చుకుంది. “అభివృద్ధి చెందిన దేశాల్లో జనాభా తగ్గి కార్మికుల కొరత ఏర్పడుతుంటే, భారత్ వంటి దేశాల్లో స్థిరమైన జనాభా ఉన్నా ఉద్యోగుల కొరత ఉంది. ఈ సమస్యకు శాశ్వత పరిష్కారం కాదు, ఎందుకంటే దీనివల్ల రాజకీయ వ్యతిరేకత వస్తోంది. అందుకే, భారత్ తన నైపుణ్యాలను ఒక నిర్దిత కాలపరిమితితో ఎగుమతి చేసే మార్గాన్ని ఎంచుకుంది” అని ఆ కథనం విశ్లేషించింది.భారత్ అతిపెద్ద ఆఫ్రికన్ 25 ఏళ్లలోపు వయసున్న 60 కోట్లకు పైగా యువత కాగా, అభివృద్ధి చెందిన దేశాలు తీవ్రమైన కార్మికుల కొరతను ఎదుర్కొంటున్నాయి. బోస్నన్ కన్నద్వింగ్ గ్రూప్ అధ్యయనం ప్రకారం, 2030 నాటికి ప్రపంచవ్యాప్తంగా 4.5 నుంచి 5 కోట్ల మంది కార్మికుల కొరత ఏర్పడనుంది. ఈ నేపథ్యంలో జర్మనీ, జపాన్ వంటి దేశాలు భారతీయుల కార్మికుల కోసం చురుగ్గా ప్రయత్నిస్తున్నాయి.ఇప్పటికే భారత్ కుదుర్చుకుంటున్న ఒప్పందాలు సత్ఫలితాలను ఇస్తున్నాయి. ఉదాహరణకు, భారత్-యూజీ సమగ్ర ఆర్థిక, వాణిజ్య ఒప్పందం (%జిజూసూ%) ప్రకారం, యూజీతో తాత్కాలికంగా పనిచేస్తున్న భారతీయుల ఉద్యోగాల అక్కడి సామాజిక భద్రతా చందాలు చెల్లించకుండా మూడేళ్లపాటు మినహాయింపు పొందారు. దీనివల్ల భారత కంపెనీలకు ఏటా సుమారు రూ.4,000 కోట్ల ఆదా అవుతుందని అంచనా.ప్రతిపాదిత కొత్త బిల్లు వివిధ దేశాల ప్రభుత్వాల మధ్య సమన్వయం పెంచడానికి, అన్యాయాలకు ముఖ్యంగా, విదేశాలకు వెళ్లే భారతీయుల సంక్షేమాన్ని ప్రోత్సహించడానికి, వారి హక్కులకు కాపాడటానికి అవసరమైన వ్యవస్థలను ఇది బలోపేతం చేయనుంది.

పలమనురు, పెన్ పవర్, నవంబరు 13, శాఖా గ్రంథాలయంలో నవంబరు 14 శుక్రవారం నుండి 20 వరకు జరిగే 58వ జాతీయ గ్రంథాలయ వారోత్సవాలు ప్రారంభం కానున్నాయని స్థానిక గ్రంథాలయ అధికారి హేమకుమార్ తెలిపారు. ఈ గ్రంథాలయ వారోత్సవాల ముఖ్య ఉద్దేశం విద్యార్థులు ప్రతిరోజు గ్రంథాలయానికి వచ్చి ఇక్కడున్నటువంటి అనేక పుస్తకాలను చదివి జ్ఞానాన్ని సంపాదించడమే ముఖ్య లక్ష్యంగా ఉండాలని తెలిపారు. ఈ గ్రంథాలయ వారోత్సవాల కార్యక్రమాలలో భాగంగా బాలల దినోత్సవం, పుస్తక ప్రదర్శన, గ్రంథాల ఉర్వమ పితామహులను స్మరించుకోవడం, కవి సమ్మేళనం, విద్యార్థులు చిత్రోత్సవం మరియు వ్యాసరచన పోటీలు, మహిళా దినోత్సవం, డిజిటల్ గ్రంథాలయాలపై అవగాహన మొదలైన కార్యక్రమాలు, ఈ వారోత్సవాలలో విద్యార్థులు పాల్గొనాలని గ్రంథాలయ అధికారి తెలిపారు.

రిటైర్మెంట్ కుగంటా ప్రిపేర్

హైదరాబాద్ పెన్ పవర్: మాజీ మంత్రి గంటా శ్రీనివాసరావు కీలక నిర్ణయం తీసుకున్నారని తెలిసింది. వచ్చే ఎన్నికల్లో ఆయన పోటీ చేసే అవకాశం కనిపించడం లేదు. ఆయన తన కుమారుడికి తన రాజకీయ వారసత్వాన్ని అప్పగించేఅవకాశాలు సృష్టంగా కనిపిస్తున్నాయి. అనేక పార్టీలు మారినా, అనేక నియోజకవర్గాలు మారినా గంటా శ్రీనివాసరావుకు ఎప్పుడూ ఎదురుదెబ్బ తగలలేదు. కానీ ఈసారి మాత్రం ఆయన ఊహించిన విధంగా రాజకీయంసాగడం లేదు. తాను గెలిచి మంత్రిని కావాలనుకున్నప్పటికీ ఆయనకు మంత్రి పదవి దక్కలేదు. అంతేకాకుండా విశాఖ జిల్లా నుంచి వంగలపూడికి అనితకు ఇవ్వడంతో గంటా శ్రీనివాసరావుకు ఇక తాను రాజకీయల్లోకొనసాగడం అనవసరమన్న భావన ఆయన అనుచరుల వద్ద వ్యక్తం చేస్తున్నట్లు కనపడుతుంది. తిరిగి కూటమితోనే... టీడీపీ, జనసేన, బీజేపీ కూటమి వచ్చే ఎన్నికల్లోనూ పోటీకి దిగుతుంది. మరొకసారి అధికారంలోకి వచ్చినప్పటికీ ఈ కాంబినేషన్ లో తనకు మంత్రి పదవి దక్కే అవకాశం లేదన్న నిర్ణయానికి గంటా శ్రీనివాసరావు వచ్చారు. ఒక రకంగా చెప్పాలంటే మొన్నటి ఎన్నికల్లోనే గంటా శ్రీనివాసరావుకు తొలి జాబితాలో టీకెల్లోదక్కలేదు. చీపురుపల్లికి వెళ్లాలని కూడా నాయకత్వం సూచించింది. అయితే గంటా శ్రీనివాసరావు పట్టుబట్టి మరీ భీమవీ సీటును తెచ్చుకున్నారు. గెలిచిన తర్వాత మాత్రం ఆయన సంతోషంగా లేరన్నది వాస్తవం. ఒకవైపు కాపులు



ఎక్కువగా చంద్రబాబు మంత్రివర్గంలో ఉండటం, తన వియ్యంకుడు నారాయణ మంత్రిగా ఉండటంతో ఆయనకు కలసి రాలేదన్నది వాస్తవం. దీంతో ఈసారి పోటీ చేసినా మంత్రి పదవి తనకు జిల్లా కోటాలోనూ, సామాజికవర్గం కోటాలోనూ తనకు మంత్రి పదవి దక్కదని ఆయన అంచనా వేసుకుంటున్నారు. ఇక పార్టీలు మారి కూడా ప్రయోజనం లేదని, అందుకే కూటమిలోనే తమ కుటుంబం ఉంటూ తన కుమారుడిని రాజకీయంగా అందిపుచ్చుకునేలా

చేయాలని గంటా శ్రీనివాసరావు నిర్ణయించుకున్నట్లు తెలిసింది. అదీ గంటా శ్రీనివాసరావు తన కుమారుడిని భీమవీ నియోజకవర్గం నుంచి పోటీ చేయించాలనిభావిస్తున్నారని, ఇప్పటికే ఈ మేరకు పార్టీలోని ముఖ్య నేతలకు, తన ప్రధాన అనుచరులకు సంతకాలు ఇచ్చారని అంటున్నారు. గంటా శ్రీనివాసరావు ఇక రాజకీయాలకు స్పష్టి చెప్పి వ్యాపారాలను చూసుకోవడమో.. లేక విశ్రాంతి తీసుకోవడమో చేయాలని భావిస్తున్నారు

విశాఖ సమిట్ కు అంతా రెడీ

విశాఖపట్టణం, నవంబర్ 13, పెన్ పవర్: సీఐఐ భాగస్వామ్య సదస్సులో పాల్గొనేందుకు బుధవారం సాయంత్రం అస్సమయ్య జిల్లా రాయచోటి నుంచి నేరుగా విశాఖ చేరుకున్నారు ముఖ్యమంత్రి చంద్రబాబు. నవంబర్ 14, 15 తేదీల్లో విశాఖలో నిర్వహించే30వ సి.ఐ.ఐ పార్ట్నర్షిప్ సమ్మిట్ సన్నాహకాలపై అధికారులు, మంత్రులతో సమీక్షిస్తారు. భారత్ ఫోర్ట్ వైస్ చైర్మన్ అమిత్ కళ్యాణితో సమావేశం అవుతారు. 4 రోజుల పాటు వరుసగా వన్ టు వన్ థేటిలు,సమావేశాలు, శంకుస్థాపనలు, ప్రారంభోత్సవాలలో విశాఖ నుంచి పాల్గొననున్నారు. భాగస్వామ్య సదస్సుకు తరలివస్తున్న జాతీయ, అంతర్జాతీయ సంస్థల ప్రతినిధులతో గురువారం వరుసగా సమావేశం అవుతారు. నోవాటెల్ హోటల్ లో ఉదయం ‘ఇండియా%-%-యూరోప్ బిజినెస్ రౌండ్టేబుల్ సమావేశం’లో పాల్గొనన్నారు. పార్ట్నర్స్ ఇన్ ప్రోగ్రెస్ %-%- సస్టైనబుల్ గ్రోత్పై ప్రారంభ సెషన్ లో మాట్లాడతారు. తైవాన్, ఇటలీ, స్వీడన్,నెదర్లాండ్స్ ప్రతినిధులతో ప్రత్యేక సమావేశాలు ఉంటాయి. వైజాగ్ ఎకనామిక్ రీజియన్ పై జరిగే కార్యక్రమానికి, సి.ఐ.ఐ నేషనల్ కౌన్సిల్ నిర్వహించే ప్రత్యేక సమావేశానికి హాజరవుతారు. నవంబర్ 14న సీఐఐ భాగస్వామ్య సదస్సు ప్రారంభం అవుతుంది. సదస్సుకు ముఖ్య అతిథిగా హాజరుకానున్న ఉపరాష్ట్రపతి సి.పి. రాధాకృష్ణన్ హాజరవుతున్నారు. మొదటగా ఏపీ పెవిలియన్లో ప్రారంభోత్సవం ఉంటుంది. ఏబి ఫర్ వికసిత్ భారత్ సెషన్లో సీఎం చంద్రబాబు ప్రత్యేక ప్రసంగం చేస్తారు. సదస్సు నుంచే ఎటెల్ డ్రోన్ సిటీ, స్పేస్ సిటీల ప్రారంభమవుతాయి. సింగపూర్ కు నేరుగా విమాన సర్వీసులపై ఒప్పందం, ఏపీ రీజమెజినింగ్ పబ్లిక్ హైనాన్స్సమ్మిట్లో సీఎం ముఖ్య



ప్రసంగం ఉంటుంది. అలాగే విశాఖలో లులా మాలీకు శంకుస్థాపన జరుగుతుంది.వి. బ్రహ్మయ్యన్, న్యూజిలాండ్, జపాన్, కెనడా, మెక్సికో ప్రతినిధులతో సీఎం సమావేశం అవుతారు. ‘గ్రీన్ హైడ్రోజన్ వ్యాలీ’, ‘సస్టైనబుల్ సిటీస్’, ‘ఆంధ్ర టూరిజం విజన్’ సెషన్లు జరుగుతాయి. మంత్రి నారా లోకేశ్ అధ్యక్షతన ‘ఏబి అండ్ ఫ్యూచర్ ఆఫ్ జాబ్స్పై ముఖ్య చర్చ కూడా ఉంటుంది. ‘ఇన్వెస్టింగ్ ప్రమ్ అట్రాక్ట్ : ఎస్ఆర్టీస్ ఫర్ వికసిత్ భారత్ ’పై సీఎం సమీక్ష చేస్తారు. సదస్సులో చివరిగా ముఖ్యమంత్రిచంద్రబాబు మీడియా బ్రీఫింగ్ ఉంటుంది. మొత్తంగా సదస్సులో 100కి పైగా అంతర్జాతీయ ప్రతినిధులతో సమావేశాలు, 30కి పైగా

ఒప్పందాలపై సంతకాలు జరుగుతాయి. అలాగే ఏబి, స్పేస్, గ్రీన్ హైడ్రోజన్, టూరిజం,ఎంఎస్ఎంఈ, హైనాన్స్ రంగాలపై కీలక చర్చలతో పాటు ఏపీ ట్రాండ్ ఇషేవ్ పెంచడంతో పాటు, భారీఎత్తున రాష్ట్రానికి పెట్టుబడులు, యువతకు ఉపాధి కల్పనే లక్ష్యంగా సదస్సు నిర్వహిస్తారు. విశాఖ సమ్మిట్ను ప్రతిష్ఠాత్మకంగా నిర్వహించేలా యంత్రాంగాన్ని సన్నద్ధం చేసిన ముఖ్యమంత్రి చంద్రబాబు రూ. 10 లక్షల కోట్ల పెట్టుబడుల కు సంబంధించి ఒప్పందాలు జరిగితేలా ఇప్పటికే గ్రౌండ్ ప్రిపేర్ చేశారు. మిగిల్ సు విజయవంతం చేసేందుకు ఇప్పటికే దేశ విదేశాల్లో పారిశ్రామిక వేత్తలను ఆహ్వానిస్తూ రోడ్ షోలు, పర్యటనలు చేశారు.

ఉగ్రవాదులుగా మహిళలు!

జైష్ మహమ్మద్ కుట్ర అదే..

న్యూఢిల్లీ, నవంబర్ 13, పెన్ పవర్: ఉగ్రవాదం.. ఈ ఉన్మాదమైన చర్యకు కేవలం మగవాళ్ళు మాత్రమే పాల్పడతారనే విషయం అందరికీ తెలుసు. ఉగ్రవాదులు కేవలం మగవాళ్ళు మాత్రమేనని.. వారు మాత్రమే అత్యంత కరుడుగట్టిన వ్యక్తిత్వంతో ఉంటారని.. సాటి మనుషులను అత్యంత దారుణంగా చంపేస్తారని అందరికీ తెలిసిందే. గతంలో జరిగిన సంఘటనలు.. ఇటీవల కాలంలో చోటు చేసుకున్న పరిణామాలు కూడా వీటినే నిరూపించాయి. ఇప్పుడు ఉగ్రవాదంలోకి ఆడవాళ్లు కూడా వస్తున్నారు. ముఖ్యంగా భారత్ అంటే తీవ్రస్థాయిలో మండిపడే జైష్ ఏ మహమ్మద్ అనే ఉగ్రవాద సంస్థ ఆడవాళ్లను ఉగ్రవాదులుగా మార్చుతోంది. వారిని వైట్ కాలర్ ఉగ్రవాదులుగా రూపొందించి మన దేశం మీదకి వదులుతోంది. ఢిల్లీ ఘటన తర్వాత.. మన దేశ పోలీసులు ఇద్దరు మహిళా టెర్రరిస్టులను అరెస్ట్ చేసిన తర్వాత దిగ్గ్రాంతికరమైన వాస్తవాలు వెలుగులోకి వస్తున్నాయి.జై ష్ మహమ్మద్ సంస్థ భారత దేశంలో ఉగ్ర కార్యకలాపాలను మరింత విస్తరించడానికి మహిళలను రంగంలో విధించుతోంది. బసెన్, బోకో హారం, హవాస్, ఎల్లీటిఈ వంటి సంస్థలు అత్యహతి దాడులకు మహిళలను ఉపయోగిస్తాయి. లవ్లర్ ఏ తోయబా, జై ష్ ఏ మహమ్మద్ వంటి సంస్థలు మాత్రం మహిళలకు ఇటువంటి అవకాశాన్ని ఇవ్వవు. వారిని కేవలం పదకొండు నుఖం కోసం మాత్రమే ఉపయోగించుకుంటాయి. కానీ ఈసారి జై ష్ ఏ మహమ్మద్ అనే సంస్థ మాత్రం తన మార్గాన్ని మార్చుకుంది.. ఈ సంస్థ



అధినేత మసూద్ అజర్ సోదరుడు తల్లా విధిస్థంగా ఆలోచించడం మొదలుపెట్టాడు. అతడి ఆదేశాల మేరకే యుద్ధ రంగంలోకి మహిళలను తీసుకోవడం మొదలుపెట్టారు.ఉగ్ర కార్యకలాపాలు సాగించే మహిళలకు “జమాత్ ఉల్ మోమిన్ ” అనే పేరు పెట్టారు. ఈ దళానికి జైష్ అధినేత మసూద్ సోదరి సాదియా అజర్ నాయకత్వం వహిస్తోంది. ఇప్పటికే ఈ దళంలో ఉగ్రవాదుల భార్యలు చాలామంది చేరిపోయారు. వీరంతా కూడా అత్యాహతి దాడులకు నేతృత్వం వహించే దిశగా శిక్షణ పొందినట్లు తెలుస్తోంది. వీరు ఇతర మహిళలకు కూడా శిక్షణ ఇస్తున్నట్లు సమాచారం. ఆవరేషన్ సిందూర్ లో భాగంగా భారత దళాలు పాకిస్తాన్ జైష్ ఉగ్రవాద సంస్థ కార్యాలయాలపై దాడులు చేశాయి. ఈ దాడుల్లో సాదియా భర్త కన్నుమూశాడు. అప్పటినుంచి ఆమె భారత్ మీద తీవ్రస్థాయిలో

ద్వేషం పెంచుకుంది. అందువల్లే పేద మహిళలను తన బృందంలో చేర్చుకుంటున్నది.పాకిస్తాన్లోని బహవల్పూర్, కూబీ, హో పూర్, ముజఫర్పూర్, కోట్లీ, మాన్సూరా వంటి ప్రాంతాలలో ఉన్న మహిళలను తన బృందంలోకి చేర్చుకుంటున్నది. సోఫీల్ మీడియా, వాట్సాప్, ఇతర మార్గాల ద్వారా రిక్రూట్ చేసుకోవడానికి ప్రయత్నాలు చేస్తోంది. ఇమ్మ్యూ కాశ్మీర్, యూపీలో ఉన్న పేద ముస్లిం మహిళలను లక్ష్యంగా చేసుకొని తన ఉగ్రవాద దళంలోకి తీసుకుంటున్నట్లు తెలుస్తోంది. ఫరీదాబాద్ ప్రాంతంలో పోలీసులకు చిక్కిన ఇద్దరు మహిళ ఉగ్రవాద దాక్టర్లు ఈమె దళానికి చెందిన వారిని తెలుస్తోంది. ఇంటెలిజెన్స్ వర్గాలకు పూర్తిస్థాయిలో సమాచారం ఉండడంతో మహిళా ఉగ్రవాదులపై కన్నేసినట్లు తెలుస్తోంది.

వికారాబాద్లో విద్యార్థికి విద్యుత్ షాక్ - పరిస్థితి విషమం

వికారాబాద్: పెన్ పవర్: వికారాబాద్ మున్సిపల్ పరిధిలోని గంగారం ప్రభుత్వ ప్రాథమిక పాఠశాలలో బుధవారం ఘోర ప్రమాదం జరిగింది. పాఠశాల ప్రహరీ గోడకు ఆనుకుని ఎలాంటి రక్షణ కంప లేకుండా ఏర్పాటు చేసిన 33 కె. ఏ ట్రాన్సఫర్మర్ కారణంగా మూడవ తరగతి విద్యార్థి వంటి తీవ్రంగా గాయపడ్డాడు. సమాచారం ప్రకారం, మధ్యాహ్న భోజన విరామ సమయంలో వంటి పాఠశాల బయటకు వెళ్లినప్పుడు ట్రాన్సఫర్మర్ వైర్లను తాకడంతో విద్యుత్ షాక్ తగిలి చేతులు, కాళ్ళు కాలిపోయాయి. తలకు గాయాలు కావడంతో పాటు ముక్కు నుండి రక్తం కారింది. వెంటనే స్పందించిన పాఠశాల సిబ్బంది, స్థానికులు గాయపడిన విద్యార్థిని ప్రభుత్వ ఆసుపత్రికి తరలించారు. అయితే అక్కడ చిన్నపిల్లలకు అవసరమైన వైద్య సదుపాయాలు, డాక్టర్లు అందుబాటులో లేకపోవడంతో జిల్లా, మండల అధికారులతో సంప్రదించి విద్యార్థిని స్థానిక ప్రైవేట్ ఆసుపత్రి ఈశాకు తరలించారు. ప్రస్తుతం వంటి పరిస్థితి విషమంగా ఉందని సమాచారం. పాఠశాల వద్ద నిద్రక్కుంగా ఉన్న ట్రాన్సఫర్మర్పై తల్లిదండ్రులు, స్థానికులు ఆగ్రహం వ్యక్తం చేస్తున్నారు. ఈ ఘటనపై కలెక్టర్ తక్షణ చర్యలు తీసుకుని విద్యార్థికి మెరుగైన వైద్యం అందేలా చూడాలని ప్రజలు విజ్ఞప్తి చేస్తున్నారు.

రష్మికకు అందరి ముందే పబ్లిక్ గా ముద్దు

హైదరాబాద్, నవంబర్ 13, పెన్ పవర్: సోషల్ మీడియా లో ప్రస్తుతం ఎక్కడ చూసిన విజయ్ దేవరకొండ,రష్మిక నే కనపడుతున్నారు. వీళ్లిద్దరికీ రీసెంట్ గానే నిశ్చితార్థం జరిగిందని, వచ్చే ఏడాది ఫిబ్రవరి నెలలో పెళ్లి కూడా చేసుకోబోతున్నారని ఇలా ఎన్నో రకాల వార్తలు సోషల్ మీడియా లో ప్రచారం అయ్యాయి. ఈ వార్తలపై వీళ్లిద్దరు ఎలాంటి రెస్పాన్స్ ఇవ్వలేదు కానీ, పరోక్షంగా సోషల్ మీడియా లో ప్రచారం అయ్యేవి నిజమే అని సందర్భం దొరికినప్పుడల్లా చెప్పకనే చెప్పున్నారు. రీసెంట్ గానే రష్మిక ప్రధాన పాత్రలో నటించిన ‘ది గర్ల్ ఫ్రెండ్’అనే చిత్రం ఎలాంటి అంచనాలు లేకుండా సైలెంట్ గా రిలీజ్ అయ్యి బాక్స్ ఆఫీస్ వద్ద బంపర్ హిట్ గా నిల్చింది. మొదటి వారం కూడా పూర్తి కాకముందే బ్రేక్ ఈవెన్ మార్కుని అందుకున్న ఈ సినిమాకు సంబంధించిన సక్సెస్ ఈవెంట్ ని నిన్న హైదరాబాద్ లో ఏర్పాటు చేసారు.ఈ సక్సెస్ మీట్ కి విజయ్ దేవరకొండ ముఖ్య అతిథిగా పాల్గొన్నారు. ఒక స్టార్ హీరో సక్సెస్ ఈవెంట్ అంటే ఆడియన్స్ ఎంతలా ఎదురు చూసారో, ఈ ఈవెంట్ కి కూడా ఆడియన్స్ అంతలా ఎదురు చూసారు. ఎందుకంటే త్వరలో పెళ్లి చేసుకోబోతున్న జంట, ఈ ఈవెంట్ సాక్షిగా తమ పెళ్లి గురించి అధికారిక ప్రకటన చేస్తారేమో అని ఆనుకున్నారు. అయితే అలాంటిదేమీ జరగలేదు కానీ, వీళ్లిద్దరి మధ్య జరిగిన కొన్ని క్యూట్ మామెంట్స్ కి సంబంధించిన వీడియోలు ఇప్పుడు సోషల్ మీడియా లో బాగా వైరల్ అయ్యాయి. విజయ్ దేవరకొండ ఈవెంట్ కి రాగానే అందరినీ చలకరించుకుంటూ ముందుకు వెళ్ళాడు. ఇక రష్మిక అయితే స్వయంగా విజయ్ ని చలకరించేందుకు ముందుకు వెళ్ళింది. అప్పుడు విజయ్ రష్మిక చేతిని ముద్దాడడం ఇప్పుడు సోషల్ మీడియా లో హాట్ టాపిక్ గా మారింది. అందుకు సంబంధించిన వీడియో ని మీరు క్రింద చూడవచ్చు.అంతే కాదు, విజయ్ దేవరకొండ ఈవెంట్ కి రాకముందు, రష్మిక ఈవెంట్ లోకి అడుగుపెట్టిన తర్వాత కొంతమంది అభిమానులు ఒక రేంజ్ లో కేరింతలు చేశారు. ఒక అభిమాని అయితే ధైర్యం చేసి ‘రష్మిక దేవరకొండ’ అని గట్టిగా పిలుస్తాడు. దానికి రష్మిక వెనక్కి తిరిగి చూసి, ‘వామ్మో ఎంట్లా మీరు ఇలా ఉన్నారు’ అని నవ్వుతూ సిగ్గు పడుతుంది. ఇలా వీళ్లిద్దరు అధికారికంగా పెళ్లి గురించి ఎలాంటి కామెంట్స్ చేయకపోయినప్పటికీ కూడా, ఇలాంటి క్యూట్ మామెంట్స్ ద్వారా తామే త్వరలోనే ఒక్కటి కాబోతున్నాం అంటూ చెప్పకనే చెప్పున్నారు. అదే విధంగా నిన్నటి ఈవెంట్ లో విజయ్ దేవరకొండ, రష్మిక ఒకరిని ఉద్దేశించి ఒకరు మాట్లాడడం హైలైట్ గా నిల్చింది.

ఆపరేషన్ సింధూర్ 2.0 షురూ...

న్యూఢిల్లీ, నవంబర్ 13, పెన్ పవర్: ఢిల్లీలోని ఎర్రకోట వద్ద గత సోమవారం ఉగ్రవాది జరిగిన విషయం తెలిసిందే. ఈ ఘటనలో 12 మంది భారతీయులు చనిపోయారు. 20 మందికి పైగా గాయపడ్డారు. వీరంతా కూడా ఢిల్లీలో చికిత్స పొందుతున్నారు. వారందరినీ ప్రధానమంత్రి నరేంద్ర మోడీ పరామర్శించారు.. భూటాన్ పర్యటన నుంచి స్వదేశానికి వచ్చిన ఆయన నేరుగా బాంబు పేలుడు క్షతగాత్రులను పరామర్శించారు.. ఈ సందర్భంగా ఆయన ఉగ్రవాదులకు గట్టి హెచ్చరికలు పంపారు. ఎట్టి పరిస్థితుల్లో ఈ దారుణానికి పాల్పడిన వారికి కఠిన శిక్ష తప్పదని స్పష్టం చేశారు.ప్రధానమంత్రి నరేంద్ర మోడీ ఈ మాటలు మాట్లాడిన వెంటనే జమ్మ్య కాశ్మీర్ లో పరిస్థితి ఒక్కసారిగా మారిపోయింది. ఇండియన్ ఆర్మీ జమ్మ్య కాశ్మీర్లోని సుమారు 300 ప్రాంతాలలో సెర్చ్ ఆపరేషన్లు మొదలుపెట్టింది. అంతేకాదు జమాత్ ఈ ఇస్లామి అనే ఉగ్రవాద సంస్థతో సంబంధం ఉన్న వ్యక్తుల గృహాలలో తనిఖీలు చేసిన ఆర్మీ అధికారులు.. ఉగ్రవాదులకు సంబంధించిన కీలక సమాచారాన్ని.. ఇతర పరికరాలను స్వాధీనం చేసుకున్నారు. పలువురిని అదుపులోకి తీసుకున్నారు. వారందరిని కూడా అధికారులు విచారిస్తున్నట్లు తెలుస్తోంది. ఈ విచారణలో ఉగ్రవాదులకు సంబంధించిన కీలక సమాచారాన్ని ఆర్మీ అధికారులు సేకరించినట్లు తెలుస్తోంది. ఆ వ్యక్తుల బ్యాంకు ఖాతాలు.. వాడుతున్న ఫోన్ నెంబర్లు.. ఎవరెవరో మాట్లాడుతున్నారు.. అనే విషయాలను ఆర్మీ అధికారులు సేకరించారని తెలుస్తోంది.ఆపరేషన్ సింధూర్ సమయంలో కూడా ఇండియన్ ఆర్మీ ఇలానే చేసింది.. అత్యంత ఖచ్చితమైన ఆధారాలతో ఆపరేషన్ చేసింది. ఉగ్రవాదుల స్థావరాలను నేలమట్టం చేసింది.. కేవలం ఉగ్రవాదులు మాత్రమే నష్టపోయే విధంగా కాల్చివేతలు చేపట్టింది. దీంతో పాకిస్తాన్ స్థావరాలు ఏర్పాటు చేసుకొని ఉగ్రవాద కార్యకలాపాలు సాగిస్తున్న సంస్థలు తీవ్రంగా నష్టపోయాయి. ఇప్పుడు కూడా భారత్ ఆర్మీ అప్పటి మాదిరిగానే దూకుడుగా వ్యవహరిస్తున్న నేపథ్యంలో ఆపరేషన్ సింధూర్ 2.0 మొదలైందని.. ఉగ్రవాద దేశంపై దాడి షురూ అవుతుందని విశ్లేషకులు చెబుతున్నారు.భూటాన్ వేదికగా జరిగిన కార్యక్రమంలో ప్రధానమంత్రి నరేంద్ర మోడీ ఉగ్రవాదులకు సూచిగా.. స్పష్టమైన హెచ్చరికలు జారీ చేశారు. ఆయన స్వదేశానికి రాగానే పరిస్థితి మారిపోయింది. ఇండియన్ ఆర్మీ జమ్మ్య కాశ్మీర్ మొత్తాన్ని జల్లెడ చదుక్కోంది. అనుమానాస్పద వ్యక్తులను ప్రశ్నించి వదిలేస్తోంది. అంతేకాదు సున్నితమైన ప్రాంతాలలో నిఘా ను మరింత పటిష్ఠం చేసింది.

వైట్ టెర్రర్ తీగలాగితే..

న్యూఢిల్లీ, నవంబర్ 13, పెన్ పవర్: దేశ రాజధాని ఢిల్లీలోని ఎర్రకోట సమీప మెట్రో స్టేషన్ సమీపంలో నవంబర్ 10, 2025న భారీ పేలుడు జరిగింది. మొదట సాధారణ యాంత్రిక లోపమని భావించిన ఈ ఘటన, దర్యాప్తులో అత్యాహతి బాంబు దాడిగా బయటపడింది. ఈ ఘటనలో ప్రాధాన్యపాత్రధారి కశ్మీర్కు చెందిన ఉమర్ నబీ అని అధికారులు గుర్తించారు. ఇక ఎన్ఐఐ దర్యాప్తు చేపట్టింది. ఇందులో ఉగ్ర కుట్ర, అత్యాహతి కోణం ఉన్నట్లు సమాచారం.ఫరీదాబాద్లో దాక్టర్గా పనిచేస్తున్న ఉమర్ నబీ కొద్ది రోజులుగా భద్రతా సంస్థల పర్యవేక్షణలో ఉన్నాడు. అతని మిత్రులు పలువురు అదుపులోకి తీసుకోబడ్డారని తెలిసిన వెంటనే, అతడు లాల్ఖిల్లా స్టేషన్ వద్ద మూడు గంటలపాటు దాక్కున్నాడు. బయటకు వెళ్లే సమయంలో సదలింపు లేకుండా నడిచిన పేలుడు అతడిని తునాతునకలు చేసింది. ఈ ఘటనతో అతను పనిచేసిన వలయం ఒక పెద్ద నెట్వర్క్గా బయటపడింది.ఇదిలా ఉంటే భారత సైన్యం కశ్మీర్లోని సెక్టార్ 56లో నిర్వహించిన సోదాల్లో పోలీసులు పెద్ద మొత్తంలో అమ్మోనియం నైట్రేట్, గస్సె, ట్రిమర్ పరికరాలను స్వాధీనం చేసుకున్నారు. దాదాపు 2,900 కిలోల పేలుడు పదార్థం సేకరించడం ఘోర దాడులకు సంతేజమని అధికారులు వ్యాఖ్యానించారు. పూర్వయల్ అయిల్ కలిపితే దేశవ్యాప్తంగా విధ్వంసం సృష్టించే స్థాయిలో ఈ తయారీ ఉందని కేంద్ర ఇంటెలిజెన్స్ తెలిపింది.ఎన్ఐఐ దర్యాప్తులో బయటపడిన విషయాలు ఆశ్చర్యపరుస్తున్నాయి. కశ్మీర్ ప్రాంతానికి చెందిన దాక్టర్ ఆదిల్ అహ్మద్ రాథోర్ ప్రభుత్వ వైద్య కళాశాలలో పనిచేస్తూ జైష్ ఏ మమూద్ కోసం ప్రచార కార్యకలాపాలు నిర్వహించేవాడు. అదుపులోకి తీసుకున్న తర్వాత అతడే ఈ కుట్రకు కీలకమైన దాక్టర్ ముజమ్మిల్ షఖీర్ పేరును బయటపెట్టాడు. తరువాత పుల్వామాకు చెందిన ఆ వ్యక్తిని కూడా పోలీసులు ట్రాక్ చేసి పట్టుకున్నారు. అతని నియంత్రణలో ఉన్న మహిళా విభాగం నాయకురాలు పాషేన్ షహీద్ కూడా అదుపులోకి వచ్చింది. ఆమెకు మార్గదర్శకురాలు పాకిస్తాన్ మహిళ సాదియా అజర్గా తెలిసింది, ఆమె మౌలానా మసూద్ అజర్ బంధువు కావడం దర్యాప్తుకు అంతర్జాతీయ కోణం ఇచ్చింది.ఫరీదాబాద్ నుంచి లక్నో, ఢిల్లీ వరకు ఈ నెట్వర్క్ విస్తరించి ఉండగా, వాళ్లకు సహకరించిన వ్యక్తి ఫాహీజ్ మహ్మద్ అని గుర్తించారు. అతడు ఆయా దాక్టర్లకు నివాసం ఇచ్చిన వాడు. మొత్తం 56 మంది ఈ కుట్రలో భాగస్వాములుగా గుర్తించబడి అరెస్టయ్యారు. కశ్మీర్లో సాధారణ పరిస్థితులు లేవని, వైద్యులు వరకు ఉగ్రవాద మార్గం వైపు మళ్లడం తీవ్ర ఆందోళనగా ఉందని అధికారులు స్పష్టం చేశారు. ఇక ఉగ్ర కుట్ర ఆవరేషన్ దేశ భద్రతా సంస్థల సమన్వయంతో విజయవంతమైంది. దాక్టర్ ఆదిల్ అహ్మద్ రాథోర్ కేసు దర్యాప్తుతో జైష్ నెట్వర్క్ ముఖ్య కనిపెట్టడం సాధ్యమైంది. అతని వద్ద లభించిన సమాచారం ఆధారంగా ఉమర్ నబీ పథకం భగ్నమైందని ఇంటెలిజెన్స్ అధికారులు చెప్పున్నారు.



కెప్టెన్స్ ఇస్తేనే రాజస్థాన్ కు.. షరతు పెట్టిన రవీంద్ర జడేజా!

- ఐపీఎల్ లో సంచలన ప్లేయర్ ట్రేడింగ్ కు రంగం సిద్ధం
- చెన్నైకి సంజూ శాంసన్, రాజస్థాన్ కు జడేజా, శామ్ కరన్
- రాజస్థాన్ కెప్టెన్స్ ఇస్తేనే డీల్ కు ఒప్పుకుంటానన్న జడేజా
- ఇద్దరు స్టార్ ఆటగాళ్లను రూ.18 కోట్ల చొప్పున రిటైన్ చేసుకున్న ఫ్రాంచైజీలు
- 2008లో రాజస్థాన్ తోనే ఐపీఎల్ అరంగేట్రం చేసిన జడేజా

హైదరాబాద్ పెన్ పవర్: ఐపీఎల్ 2026 సీజన్ రిటెన్షన్ గడువు సమీపిస్తున్న వేళ, అటగాళ్ల ట్రేడింగ్ పై ఊహగానాలు జోరందుకున్నాయి. ముఖ్యంగా చెన్నై సూపర్ కింగ్స్ (సీఎస్కే), రాజస్థాన్ రాయల్స్ (ఆర్ఆర్) మధ్య ఒక భారీ మార్పిడి ఒప్పందం జరగనుందనే వార్తలు క్రీడా వర్గాల్లో హాట్ టాపిక్ గా మారాయి. ఈ డీల్ లో భాగంగా రాజస్థాన్ కెప్టెన్ సంజూ శాంసన్ ను చెన్నైకి ఇచ్చి, అందుకు బదులుగా స్టార్ ఆటగాడైన రవీంద్ర జడేజా, శామ్ కరన్ లను రాజస్థాన్ తీసుకున్నట్లు తెలుస్తోంది. వివిధ నివేదికల ప్రకారం ఈ ట్రేడింగ్ దాదాపు ఖరారైనట్లే. అయితే, రాజస్థాన్ రాయల్స్ కు తిరిగి వెళ్లేందుకు జడేజా ఒక కీలకమైన షరతు పెట్టినట్లు సమాచారం. జట్టుకు కెప్టెన్స్ బాధ్యతలు అప్పగిస్తేనే ఈ ఒప్పందానికి అంగీకరిస్తానని ఆయన స్పష్టం చేసినట్లు తెలుస్తోంది. ఈ డీల్ కు సంబంధించిన అధికారిక ప్రకటన మరో రెండు, మూడు రోజుల్లో వెలువడే అవకాశం ఉందని క్రీడా విశ్లేషకులు చెబుతున్నారు. సంజూ శాంసన్ దశాబ్ద కాలంగా రాజస్థాన్ రాయల్స్ కు చెప్పుమైన అటగాడిగా కొనసాగుతున్నాడు. ఆ జట్టు తరఫున అత్యధిక పరుగులు (4027) చేసిన రికార్డు కూడా అతని పేరు మీదే ఉంది.

అయితే, 2025 సీజన్ తర్వాత జట్టు మారాలని ఉందని సంజూ యాజమాన్యానికి తెలియజేయడంతో వారు ఇతర ప్రాంబైజీలతో ట్రేడింగ్ అవకాశాలను పరిశీలించడం ప్రారంభించారు. ఐపీఎల్ 2025 వేలానికి ముందు శాంసన్ ను రాజస్థాన్ రూ. 18 కోట్లకు రిటైన్ చేసుకుంది. మరోవైపు రవీంద్ర జడేజా 2012 నుంచి చెన్నై సూపర్ కింగ్స్ లో అంతర్భాగంగా ఉన్నాడు. సీఎస్కే గెలిచిన ఐదు టైటిళ్లలో మూడింటిలో

అతను కీలక పాత్ర పోషించాడు. కెప్టెన్ రుతురాజ్ గైక్వాడ్ తర్వాత రెండో ప్రాధాన్యత అటగాడిగా జడేజాను కూడా సీఎస్కే రూ. 18 కోట్లకు రిటైన్ చేసుకుంది. ఇప్పటివరకు 254 ఐపీఎల్ మ్యాచ్ లు ఆడిన జడేజా, 143 వికెట్లతో సీఎస్కే తరఫున అత్యధిక వికెట్లు తీసిన బౌలర్ గా నిలిచాడు. 2022లో జడేజాకు సీఎస్కే కెప్టెన్స్ అప్పగించినా, జట్టు పేలవ ప్రదర్శన కారణంగా మధ్యలోనే అతన్ని తొలగించి ధోనీకి తిరిగి వగ్గాలు అప్పగించారు. ఆసక్తికరమైన విషయం ఏమిటంటే, రవీంద్ర జడేజా తన ఐపీఎల్ కెరీర్ ను 2008లో రాజస్థాన్ రాయల్స్ తోనే ప్రారంభించాడు. ఆ ఏడాది రాజస్థాన్ టైటిల్ గెలిచిన జట్టులో జడేజా సభ్యుడిగా ఉన్నాడు. ఇప్పుడు మళ్లీ అదే జట్టుకు కెప్టెన్ గా తిరిగి వెళ్లే అవకాశాలు కనిపిస్తున్నాయి.

RCB నుంచి ఐదుగురు టెట్.. స్టార్ పేసర్ కు కూడా డిఫెండింగ్ ఛాంపియన్ గుడ్ బై..?



హైదరాబాద్ పెన్ పవర్: అటగాళ్ల రిటెన్షన్ లిస్ట్ విడుదలకు బీసీసీఐ విధించిన డెడ్ లైన్ (నవంబర్ 15) సమీపిస్తుండటంతో డిఫెండింగ్ ఛాంపియన్ ఆర్సీబీ కనరత్తు ముమ్మరం చేసింది. వచ్చే సీజన్ కోసం ఏ అటగాడిని జట్టులో కొనసాగించాలి.. ఎవరిని వదిలేయాలనే దానిపై సీరియస్ గా ఫోకస్ పెట్టింది. ఈ క్రమంలో ఆర్సీబీ ఐదుగురు అటగాళ్లను విడుదల చేసే ఛాన్స్ ఉన్నట్లు క్రీడా వర్గాల్లో జోరుగా ప్రచారం జరుగుతోంది. అంచనాల మేర రాణించకపోవడం, ఇతర కారణాలతో ఈ ఐదుగురు ప్లేయర్లను వేలానికి వదిలేసేందుకు ఆర్సీబీ సిద్ధమైనట్లు తెలుస్తోంది. మరో ఆర్సీబీ విడుదల చేయనున్న ఆ ఐదుగురు అటగాళ్లెవరో తెలుసుకుందాం.

జట్టులో కీలక పేస్ బౌలరైన యష్ దయాల్ ను ఆర్సీబీ వదిలేయాలని ఆలోచిస్తున్నట్లు సమాచారం. వేలంలో దయాల్ ను రూ.5 కోట్లకు ఆర్సీబీ కొనుగోలు చేసింది. యాజమాన్యం తనపై పెట్టుకున్న నమ్మకాన్ని దయాల్ నిలబెట్టుకున్నాడు. తన ప్రదర్శనతో ఆర్సీబీకి కొన్ని మ్యాచుల్లో విజయాలు అందించాడు. యశ్ దయాల్ ప్రదర్శనపై సంతృప్తిగానే ఉన్న ఆర్సీబీ.. ఇటీవల అతడిపై కేసులు నమోదు కావడంతో గుడ్ బై చెప్పాలని సమాచారం.

లియామ్ లివింగ్ స్టోన్: ఇంగ్లాండ్ స్టార్ ఆల్ రౌండర్ లియామ్ లివింగ్ స్టోన్ ను వేలంలో రూ. 8.75 కోట్ల భారీ ధరకు కొనుగోలు చేసింది ఆర్సీబీ. కానీ వెచ్చించిన ధరకు న్యాయం చేయడంలో లివింగ్ స్టోన్ విఫలమయ్యాడు. బ్యాటింగ్,

బౌలింగ్ రెండు విభాగాల్లో ఫెయిల్ కావడంతో లివింగ్ స్టోన్ ను వేలానికి ముందే విడుదల చేసే అవకాశం ఉంది.

లుంగి ఎంగిడి: దక్షిణాఫ్రికా స్టార్ పేసర్ లుంగి ఎన్నిడి కూడా రాయల్ ఛాలెంజర్స్ బెంగళూరు జట్టు నుంచి విడుదలయ్యే ఛాన్స్ ఉంది. గత వేలంలో కోటి రూపాయలకు ఎంగిడిని కొనుగోలు చేసింది ఆర్సీబీ. కానీ జట్టు కూర్పులో భాగంగా అతడికి ఎక్కువ మ్యాచులు అదే అవకాశం రాలేదు. గత సీజన్ లో ఎంగిడి కేవలం రెండు మ్యాచులు మాత్రమే ఆడి నాలుగు వికెట్లు పడగొట్టాడు.

స్పిట్స్ సింగ్: ఇండియన్ స్పిర్ట్ స్పిట్స్ సింగ్ ను కూడా ఆర్సీబీ విడుదల చేయనున్నట్లు తెలుస్తోంది. రూ.30 లక్షలకు స్పిట్స్ సింగ్ ను ఆర్సీబీ కొనుగోలు చేయగా.. 2025 సీజన్ లో అతడికి ఒక్క మ్యాచ్ అదే అవకాశం రాలేదు. సీజన్ మొత్తం ఈ స్పిర్ట్ బెంచ్ కే పరిమితమయ్యాడు.

రసిఖ్ దార్: యంగ్ ఇండియన్ ఫాస్ట్ బౌలర్ రసిఖ్ దార్ కూడా ఆర్సీబీ నుంచి విడుదల కావాచ్చు. గత సీజన్ లో ఆర్సీబీ తరుఫున రెండు మ్యాచులు ఆడిన యంగ్ బౌలర్ ఆశించిన మేర రాణించలేదు. రెండు మ్యాచుల్లో కేవలం ఒక వికెట్ మాత్రమే తీసి నిరాశపర్చాడు. దీంతో వచ్చే సీజన్ కోసం ఆర్సీబీ అతడిని కొనసాగించకపోవచ్చు.

బాలయ్య 'అఖండ-2'.. అక్కడే తొలి అడుగు..

టాలీవుడ్ నటసింహం నందమూరి బాలకృష్ణ.. అఖండ 2 తాండవం మూవీతో ప్రేక్షకుల ముందుకు వచ్చేందుకు రెడీ అవుతున్న విషయం తెలిసిందే. బోయపాటి శ్రీను దర్శకత్వంలో తెరకెక్కుతున్న ఆ సినిమా.. డిసెంబర్ 5వ తేదీన ప్రపంచవ్యాప్తంగా పాన్ ఇండియా రేంజ్ లో గ్రాండ్ గా ప్రేక్షకుల ముందుకు రానుంది. ఇప్పటికే సినిమాపై ఆడియన్స్ లో భారీ అంచనాలు ఉన్నాయి. మేకర్స్ రిలీజ్ చేసిన టీజర్, థ్రింప్ సూపర్ రెస్పాన్స్ అందుకున్నాయి. రీసెంట్ గా మేకర్స్ రిలీజ్ చేసిన ఫస్ట్ సింగిల్ తాండవం సాంగ్ ప్రోమో ఓ రేంజ్ లో అలరించింది. మ్యూజిక్ లవర్స్ ను విపరీతంగా ఆకట్టుకుంది. సాంగ్ పై పెద్ద ఎత్తున ఇంటర్వెన్ క్రియేట్ చేసింది. అయితే అఖండ మూవీలోని



మోనాల్ గజ్జర్ యొక్క ఫ్యాషన్ స్టైల్ లో మాస్టర్ క్లాస్

సాంగ్స్, బ్యాక్ గ్రౌండ్ స్కోర్ తో అందరినీ మంత్రి ముగ్గులను చేసిన స్టార్ మ్యూజిక్ డైరెక్టర్ తమన్.. ఇప్పుడు అఖండ 2తో మరోసారి అదరగొట్టేలా కనిపిస్తున్నారు. పవర్ ఫుల్, డివైన్ మోడ్ లో



అలరించనున్నట్లు తాండవం సాంగ్ ప్రోమో ద్వారా ఇప్పటికే అందరికీ క్లారిటీ వచ్చేసింది. తమన్ కంపోజ్ చేసిన ది తాండవం సాంగ్ ను దిగ్గజ గాయకులు శంకర్ మహదేవన్, కైలాష్ ఖేర్ ఆలపించారు. ఏదేమైనా సాంగ్ కోసం ఇప్పుడు అంతా వెయిట్ చేస్తుండగా.. మరో రెండు రోజుల్లో పాట విడుదల అవుతుంది. ఈ నేపథ్యంలో తమన్ తాజాగా క్రేజీ అప్డేట్ ఇచ్చారు. స్పెషల్ మీడియా రిలీజ్ చేశారు. తాండవం సాంగ్ ఫైనల్ మిక్సింగ్ కంప్లీట్ అయిందని తెలిపిన తమన్.. పాట ఫుల్ పవర్ ఫుల్ గా ఉంటుందని అంచనాలు పెంచారు. అదిరిపోయే బీట్ తో అందరినీ ఆకట్టుకుంటుందని తెలిపారు. అదే సమయంలో తాండవం సాంగ్ ను ముంబైలో రిలీజ్ చేయనున్నట్లు తెలిపారు. జుహులోని పీవీఆర్ మాల్ లో విడుదల చేయనున్నామని ప్రకటించారు. ఇద్దరు గొప్ప గాయకులు శంకర్ మహదేవన్, కైలాష్ ఖేర్ కలిసి పాడిన తాండవం సాంగ్ ను వినేందుకు ఎంతో ఉత్సాహంగా ఉందని తమన్ వీడియోలో తెలిపారు. అయితే పాన్ ఇండియా రేంజ్ లో విడుదల అవుతున్న అఖండ ది తాండవం మూవీ ప్రమోషన్స్ తొలి అడుగు నార్త్ లో పడనుందన్నమాట. ఫస్ట్ సింగిల్ మంచి రెస్పాన్స్ అందుకుని మేకర్స్ లో జోష్ నింపుతుందనే అంచనాలు ఉన్నాయి. మరేం జరుగుతుందో వేచి చూడాలి.

సోనమ్ బజ్జా తన గార్లియన్ స్టైల్ తో తలలు పట్టుకుంది

